

कार्यालय आयुक्त आदिवासी विकास मध्यप्रदेश

क्रमांक/शि.स्था./नवीन शैक्ष.संवर्ग/2019/
दिनांक

भोपाल,

उच्च माध्यमिक शिक्षक पात्रता परीक्षा में अर्ह पाये गये आवेदकों की काउंसिलिंग के लिए निर्देशिका

1/ म.प्र. जनजातीय एवं अनुसूचित जाति शिक्षण संवर्ग, (सेवा एवं भर्ती) नियम, 2018 तथा इस नियम में समय-समय पर किए गए संशोधन (इसे आगे "भर्ती" नियम, 2018 उल्लेखित किया गया है) और विभाग द्वारा आदेश क्र.एफ 04-126/2018/25/1 दिनांक 14.09.2018 के द्वारा जारी नियोजन की प्रक्रिया में उल्लेखित प्रावधानों के अंतर्गत प्रोफेशनल एग्जामिनेशन बोर्ड मध्यप्रदेश भोपाल, के द्वारा आयोजित "उच्च माध्यमिक शिक्षक पात्रता परीक्षाएं 2018" में निर्धारित प्रतिशत के साथ उत्तीर्ण अभ्यर्थियों से आदिम जाति कल्याण विभाग में उच्च माध्यमिक शिक्षक के सीधी भर्ती के रिक्त पदों की भर्ती हेतु प्रक्रिया आरंभ की गई है।

2/ विषय एवं प्रवर्गवार रिक्तियां परिशिष्ट - 1 (अ) पर संलग्न है।

3/ शैक्षणिक एवं व्यवसायिक अर्हताएँ :-

म.प्र. जनजातीय एवं अनुसूचित जाति शिक्षण संवर्ग, (सेवा एवं भर्ती) नियम, 2018 के नियम-8 की अनुसूची-तीन के अनुसार निर्मांकित शैक्षणिक अर्हता धारित करना अनिवार्य होगा।

1. प्रोफेशनल एग्जामिनेशन बोर्ड मध्यप्रदेश भोपाल, के द्वारा आयोजित "उच्च माध्यमिक शिक्षक पात्रता परीक्षा 2018" में निर्धारित प्रतिशत के साथ उत्तीर्ण एवं अर्ह पाये गये अभ्यर्थी ही आवेदन करने हेतु पात्र होंगे।

2. संबंधित विषय में द्वितीय श्रेणी में स्नातकोत्तर उपाधि के साथ बी.एड. या उसके समकक्ष।

3. संस्कृत पाठशाला के उच्च माध्यमिक शिक्षक (संस्कृत) के संबंध में संस्कृत साहित्य/व्याकरण आदि में मान्यता प्राप्त संस्थान/विश्वविद्यालय से द्वितीय श्रेणी में आचार्य उपाधि न्यूनतम शैक्षणिक योग्यता होगी।

4. संबंधित विषय से तात्पर्य शासन आदेश दिनांक 14.9.2018 की कण्डिका 1 में उल्लेखित विषय से है।

4/ आयु-सीमा -

4.1 न्यूनतम आयु- 21 वर्ष

4.2 अधिकतम आयु -

क्र.	आवेदक	अधिकतम आयु	अतिथि शिक्षक जिनके द्वारा न्यूनतम तीन शैक्षणिक सत्रों में एवं न्यूनतम 200 दिवस मध्यप्रदेश के शासकीय विद्यालयों में अतिथि शिक्षक के रूप में अध्यापन कार्य किया गया हो, उनकी अधिकतम आयु सीमा
(1)	(2)	(3)	(4)
1.	पुरुष आवेदक (अनारक्षित वर्ग)	40	49
2.	महिला आवेदक (अनारक्षित वर्ग)	45	54
3.	पुरुष/महिला (मध्यप्रदेश शासन के निगम, मण्डल/स्वशासी संस्था के कर्मचारी तथा नगर सैनिक)	45	--

4.	पुरूष/महिला (मध्यप्रदेश के आरक्षित वर्ग, अनुसूचित जाति/अनुसूचित जनजाति/ अन्य पिछड़ा वर्ग)	45	54
5.	दिव्यांगजन आवेदकों के लिये	45	54

- 4.3 आयु की गणना – दिनांक 1.1.2019 की स्थिति से की जावेगी ।
- 4.4 मध्यप्रदेश के स्थानीय निवासी को ही कंडिका 4.2 अनुसार आयु सीमा में छूट का लाभ प्राप्त होगा ।
- 4.5 उन अभ्यर्थियों के संबंध में जो मध्यप्रदेश शासन, निगम मण्डल के कर्मचारी हैं, या रह चुके हैं अधिकतम आयु सीमा में छूट मध्यप्रदेश शासन के प्रचलित प्रावधान अनुसार होगी ।
- 4.6 ऐसे उम्मीदवार को, जो भूतपूर्व सैनिक हो, की आयु का निर्धारण भर्ती नियम, 2018 के नियम 8 (घ) के अनुसार होगा ।
- 4.7 अनुसूचित जाति के अंतरजातीय विवाह प्रोत्साहन योजना अंतर्गत पुरूस्कार प्राप्त सवर्ण पति/पत्नी के मामले में अधिकतम आयु सीमा में छूट सामान्य प्रशासन विभाग के प्रचलित निर्देशानुसार होगी ।
- 4.8 विक्रम पुरूस्कार प्राप्त अभ्यर्थी को अधिकतम आयु सीमा में छूट सामान्य प्रशासन विभाग के प्रचलित निर्देशानुसार होगी ।
- 4.9 मध्यप्रदेश शासन के शासकीय शालाओं में कार्य कर चुके अतिथि शिक्षक जिनके द्वारा न्यूनतम तीन शैक्षणिक सत्रों में एवं न्यूनतम 200 दिवस का कार्य अनुभव प्राप्त हो को अधिकतम आयु सीमा में 9 वर्ष की छूट प्राप्त होगी ।
- 4.10 उक्त के अतिरिक्त मध्यप्रदेश शासन सामान्य प्रशासन विभाग द्वारा समय-समय पर जारी आयु संबंधी प्रावधान लागू होंगे ।

5/ आरक्षण

(1) मध्यप्रदेश लोक सेवा (अनुसूचित जातियों, अनुसूचित जनजातियों और अन्य पिछड़े वर्ग के लिए आरक्षण) अधिनियम 1994 (क्रमांक 21 सन् 1994) के उपबंधों, सामान्य प्रशासन विभाग द्वारा उसकी अधिसूचना क्रमांक-एफ-6-1/2002/आ.प्र./एक, दिनांक 19 सितम्बर 2002 द्वारा जारी किये गये अनुदेशों के अनुसार, मध्यप्रदेश लोक सेवा (अनुसूचित जातियों, अनुसूचित जनजातियों और अन्य पिछड़े वर्ग के लिए आरक्षण) नियम, 1998 और राज्य शासन द्वारा समय-समय पर जारी किये गये संशोधित आदेश के अनुसरण में अनुसूचित जातियों, अनुसूचित जनजातियों, अन्य पिछड़े वर्गों के और **अनारक्षित प्रवर्गों के आर्थिक रूप से कमजोर वर्ग के अभ्यर्थियों के लिए पद आरक्षित किये गये हैं ।**

(2) रिक्त पदों के प्रत्येक प्रवर्ग यथा अनुसूचित जाति, अनुसूचित जनजाति, अन्य पिछड़ा वर्ग, अनारक्षित प्रवर्ग के आर्थिक रूप से कमजोर वर्ग एवं अनारक्षित वर्ग के लिये निम्नानुसार क्षैतिजिक (Horizontal) आरक्षण है :-

(एक) महिलाओं के लिये 50 प्रतिशत ।

(दो) दिव्यांगजन अधिकार अधिनियम, 2016 और मध्यप्रदेश दिव्यांगजन अधिकार अधिनियम, 2017 के अनुसार 6 प्रतिशत पदों का आरक्षण प्रत्येक श्रेणी के लिए 1.5 प्रतिशत के सीमा में निम्नानुसार है :-

(i) दृष्टिबाधित और कमदृष्टि ।

(ii) बहरे और कम सुनने वाले ।

(iii) लोकमोटर डिसेबिलिटी जिसमें सेरेब्रल पाल्सी, कुष्ठ रोग मुक्त, बौनापन, एसिड अटैक पीडित, मसकुलर डिस्ट्रोफी सम्मिलित हैं ।

(iv) बहु विकलांगता (i) (ii) एवं (iii) को सम्मिलित करते हुये ।

(अधिसूचित चिकित्सा प्राधिकारी/मेडिकल बोर्ड द्वारा जारी न्यूनतम 40 प्रतिशत दिव्यांगता का प्रमाण पत्र ही मान्य होगा)

(तीन) भूतपूर्व सैनिकों के लिये 10 प्रतिशत ।

(चार) शैक्षणिक संवर्ग अंतर्गत सीधी भर्ती के शिक्षकों के पदों के उपलब्ध रिक्तियों की 25 प्रतिशत रिक्तियां अतिथि शिक्षक वर्ग के लिये आरक्षित की जायेंगी । जिनके द्वारा न्यूनतम तीन शैक्षणिक सत्रों में एवं न्यूनतम 200 दिवस शासकीय विद्यालयों में अतिथि शिक्षक के रूप में अध्यापन कार्य किया गया है ।

“परन्तु अतिथि शिक्षक के लिये आरक्षित पदों की पूर्ति नहीं हो पाने की स्थिति में रिक्त रहे पदों को अन्य पात्र अभ्यर्थियों से भरा जायेगा।”

6/ समस्त अंक सूची/उपाधि (शैक्षणिक एवं व्यावसायिक) मान्यता प्राप्त संस्थान के ही मान्य होंगे। इसके अतिरिक्त अन्य समस्त आवश्यक प्रमाण पत्र राज्य शासन द्वारा अभिविहित सक्षम प्राधिकारी द्वारा जारी किये गये प्रमाण पत्र ही स्वीकार किये जायेंगे। यह दायित्व पूरी तरह से अभ्यर्थी का होगा।

7/ आरक्षण तथा आयु सीमा संबंधी छूट मध्यप्रदेश के मूल/स्थानीय निवासियों को ही देय होगी।

8/ परिवीक्षा एवं वेतन -

मध्यप्रदेश जनजातीय एवं अनुसूचित जाति शिक्षण संवर्ग, (सेवा एवं भर्ती) नियम, 2018 तथा इस नियम की अद्यतन अधिसूचना अंतर्गत विहित प्रावधानों के अनुसार होगा।

9/ निरर्हताएं :-

1. यदि वह भारत का नागरिक अथवा नेपाल या भूटान की प्रजा नहीं हो।
2. यदि उसे केन्द्र सरकार, राज्य सरकार, जिला या जनपद पंचायत या ग्राम पंचायत या किसी अन्य स्थानीय प्राधिकरण या सहकारी सोसाइटी या केन्द्र या राज्य सरकार के नियंत्रणाधीन सार्वजनिक क्षेत्र के उपक्रम की सेवा से अवचार के कारण बर्खास्त किया गया है।
3. यदि उसे ऐसे अपराध के लिये दोष सिद्ध ठहराया गया हो जिसमें नैतिक अधमता अन्तर्ग्रस्त हो, परन्तु जहां ऐसा मामला अभ्यर्थी के विरुद्ध न्यायालय में लंबित हो, तो उसकी नियुक्ति का मामला, आपराधिक मामले का अंतिम विनिश्चय होने तक लंबित रखा जाएगा।
4. यदि उसकी एक से अधिक जीवित पत्नी है, और स्त्री अभ्यर्थी की दशा में, यदि उसने ऐसे व्यक्ति से विवाह किया है जिसकी पूर्व से एक जीवित पत्नी है।
5. यदि वह केन्द्र सरकार या राज्य सरकार या किसी स्थानीय प्राधिकरण या केन्द्र सरकार या राज्य सरकार के किसी उपक्रम या सरकार द्वारा सहायता प्राप्त किसी निकाय का कर्मचारी हो तो जब तक उसने अपने नियोजनकर्ता से अनापत्ति प्रमाण पत्र अभिप्राप्त न कर लिया हो और उसने नियुक्ति हेतु अभिलेखों के सत्यापन के समय यह अनापत्ति अपने आवेदन के साथ प्रस्तुत नहीं किया हो।
6. कोई भी अभ्यर्थी जिसकी दो से अधिक जीवित संतान हों, जिनमें से एक का जन्म दिनांक 26.01.2001 को या उसके पश्चात् हुआ हो। किसी सेवा या पद पर नियुक्ति के लिये पात्र नहीं होगा। परन्तु कोई भी अभ्यर्थी जिसकी पहले से एक जीवित संतान है तथा आगामी प्रसव दिनांक 26.01.2001 को या उसके पश्चात् हुआ हो, जिसमें दो या दो से अधिक संतान का जन्म होता है, किसी सेवा या पद पर नियुक्ति के लिये अयोग्य नहीं होगा।
7. किसी अभ्यर्थी की ओर से अपनी अभ्यर्थिता के लिये किसी भी साधन से समर्थन अभिप्राप्त करने के किसी भी प्रयास को, शासन द्वारा चयन में उसके उपस्थित होने के लिये निरर्हता माना जा सकेगा।
8. कोई भी अभ्यर्थी, जिसने विवाह के लिये नियत की गई न्यूनतम आयु से पूर्व विवाह कर लिया हो, किसी सेवा या पद पर नियुक्ति के लिये पात्र नहीं होगा।
9. मध्यप्रदेश सिविल सेवा (सेवा की सामान्य शर्त) नियम, 1961 में दिये गये प्रावधान एवं समय-समय पर शासन द्वारा जारी किये गये निर्देशों के अनुसार निरर्हताएं अभ्यर्थियों के लिये लागू होंगे।
- 10/ **योग्यता सह चयन सूची तैयार करने की प्रक्रिया-** यह प्रक्रिया विभाग के आदेश क्र.एफ 04-126/2018/25/1 दिनांक 14.09.2018 के अनुसरण में होगी। इसमें अधिकतम अंक प्राप्त करने वाले अभ्यर्थियों का नाम सूची में सबसे ऊपर दर्शाया जायेगा और इसके बाद अन्य नाम अवरोही क्रम में दर्शाये जायेंगे।
- 11/ अधिनियम/नियम/निर्देश/विभिन्न अधिसूचनाओं तथा इस निर्देशिका के मध्य किसी भी प्रकार का विरोधाभास अथवा अंतर पाये जाने की स्थिति में मूल अधिनियम/नियम/अधिसूचना/ निर्देश ही मान्य होंगे।
- 12/ अभ्यर्थियों से यह अपेक्षित है कि वे ऑन लाईन प्रक्रिया में सम्मिलित होने के पूर्व समस्त आवश्यक अधिनियम/नियम तथा अद्यतन निर्देशों का अध्ययन कर लें। आवश्यक अभिलेख एम.पी.ऑन लाईन के पोर्टल <https://trc.mponline.gov.in> पर उपलब्ध है।
- 13/ प्रक्रिया शुल्क (Processing Fee)

यह शुल्क (Non Refundable) होगी। यदि आवेदक 7 पेज से अधिक दस्तावेज अपलोड करते हैं, तो 7 पेज के पश्चात प्रति पेज 5/- रूपये अतिरिक्त शुल्क देय होगा।

14/ अभ्यर्थियों को ऑन लाईन प्रक्रिया के संबंध में जिज्ञासा/समस्या के समाधान के लिए MPOnline के Call Centre 0755- 620200 पर समय प्रातः 8:30 से रात्रि 8:30 बजे तक संपर्क किया जा सकता है।

15/ भर्ती प्रक्रिया के निम्नानुसार चरण :-

(15.1) पात्रता परीक्षा में निर्धारित प्रतिशत के साथ उत्तीर्ण करने वाले अनारक्षित वर्ग के ऐसे अभ्यर्थी जो आर्थिक रूप से कमजोर (EWS) अभ्यर्थियों की श्रेणी में आते हैं, वे अपनी प्रविष्टि एमपी ऑनलाईन पोर्टल पर करेंगे। ई.डब्ल्यू.एस. श्रेणी में होने की पुष्टि/सत्यापन करते हुए अभ्यर्थी ई.डब्ल्यू.एस. श्रेणी के सामने Yes Option पर Click करेंगे। जो अभ्यर्थी इस श्रेणी में नहीं आते हैं, उनसे इस चरण में कोई कार्यवाही अपेक्षित नहीं है। यह कार्यवाही केवल अनारक्षित वर्ग के अभ्यर्थियों से संबंधित है।

(15.2) तदुपरांत राज्य स्तर से एम.पी.ऑन लाईन पोर्टल पर प्रमाणित रिक्तियों के आधार पर प्रावधिक मुख्य चयन सूची तथा प्रतीक्षा सूची अपलोड की जायेगी। यह सूची पश्चातवर्ती तिथियों में विहित प्रक्रिया के आधार पर संबंधितों के दस्तावेजों के सत्यापन तथा रिक्त पदों की संख्या के अद्यधीन होंगे। प्रावधिक सूची में नाम सम्मिलित होने के आधार पर कोई अभ्यर्थी नियुक्ति का दावा नहीं कर सकेगा।

(15.3) प्रावधिक सूची में जिन अभ्यर्थियों के नाम प्रदर्शित किए जायेंगे, उन्हें निर्धारित फीस जमा कर एम.पी.ऑनलाईन पोर्टल पर निर्धारित अवधि में अपने दस्तावेज अपलोड करना होंगे। दस्तावेज अपलोड करते समय अभ्यर्थी को यह प्रविष्टि करनी होगी कि वह किस जिले में अपने दस्तावेजों का सत्यापन कराना चाहते हैं। अतिथि शिक्षकों को उसी जिले में दस्तावेजों का सत्यापन कराना अनिवार्य होगा, जिस जिले में उनके द्वारा अतिथि शिक्षक के रूप में कार्य किया गया हो। एक से अधिक जिलों में अतिथि शिक्षक के रूप में कार्य करने पर उन्हीं जिलों में से किसी एक जिले का चयन अभ्यर्थी को करना होगा। सत्यापन हेतु जिले तथा कार्यालय के चयन का अंतिम अधिकार आयुक्त आदिवासी विकास का होगा।

(15.4) दस्तावेजों के सत्यापन के साथ ही अभ्यर्थियों को पोर्टल पर दर्शाई गई रिक्तियों के आधार पर अंतिम रूप से चयनित हो जाने की दशा में पदस्थापना संबंधी विकल्प चॉईस फिलिंग भी इसी स्तर पर प्रस्तुत किया जाना अनिवार्य होगा। यह पुनःस्पष्ट किया जाता है कि दस्तावेज सत्यापन एवं वास्तविक रिक्तियों के आधार पर अंतिम रूप से चयनित अभ्यर्थी ही नियुक्ति के लिए पात्र माने जायेंगे। शाला विकल्प प्रावधिक रूप से प्रतीक्षा सूची में अंकित अभ्यर्थियों से भी प्राप्त किया जा रहा है परन्तु उन्हें शाला आवंटन की कार्यवाही नियुक्ति किये जाने की दशा में ही विचार में ली जा सकेगी।

(15.5) प्रथम चरण में विभाग के मात्र 77 विशिष्ट विद्यालयों के लिए काउंसिलिंग की जा रही है। प्रथम चरण की प्रक्रिया पूर्ण होने के उपरांत शेष विद्यालयों के रिक्त पदों की काउंसिलिंग द्वितीय चरण में की जावेगी, जिसका विवरण एम.पी.ऑन लाईन पोर्टल पर प्रदर्शित किया जायेगा।

(15.6) तदुपरांत संबंधित अभ्यर्थियों को दस्तावेज के सत्यापन हेतु सहायक आयुक्त कार्यालय में निर्धारित दिनांक तथा समय पर उपस्थित होकर दस्तावेजों का सत्यापन कराना होगा। सत्यापन के समय अभ्यर्थी को अपने मूल दस्तावेज एवं उनकी स्वप्रमाणित प्रतियों के दो सेट साथ लाने होंगे। यह सेट सत्यापन के दौरान संबंधित अधिकारी द्वारा मूल दस्तावेज से मिलान कर कार्यालय में जमा कर लिये जायेंगे तथा इसका ऑन लाईन प्रमाणीकरण किया जायेगा। सत्यापन के समय उपस्थित होने एवं दस्तावेजों के प्रमाणीकरण की स्थिति की ऑन लाईन जनरेटेड पावती संबंधित को प्रदान की जायेगी, जिसमें एक रिफरेंस नम्बर होगा निर्धारित तिथि तथा समय पर सत्यापन हेतु उपस्थित न होने वाले अभ्यर्थियोंको चयन हेतु आयोग्य माना जायेगा। दस्तावेज सत्यापन में किसी प्रकार के संशोधन का अनुरोध स्वीकार नहीं किया जायेगा।

(15.7) दस्तावेजों के सत्यापन उपरांत अंतिम रूप से अर्ह पाए गए अभ्यर्थियों की प्रथम चरण की चयन सूची, प्रतीक्षा सूची एवं नियुक्ति आदेश जारी करने की प्रक्रिया की जायेगी ।

16/ समस्त अभ्यर्थियों को यह स्पष्ट किया जाता है कि वे समस्त दस्तावेज तथा जाति /शैक्षणिक योग्यता/व्यावसायिक योग्यता/ अनुभव/आरक्षण संबंधी समस्त दस्तावेज पोर्टल पर अपलोड किए जाने की तिथि के पूर्व ही अपने स्तर पर तैयार रखेंगे । प्रोफेशनल एक्जामिनेशन बोर्ड द्वारा आयोजित पात्रता परीक्षा के दौरान जिन अभ्यर्थियों ने अपने उपरोक्त दस्तावेज पोर्टल पर अपलोड किए हैं, उन्हें भी नए सिरे से समस्त दस्तावेज अपलोड करना अनिवार्य होगा ।

17/ महत्वपूर्ण गतिविधियों की तिथियां :-

क्र	विवरण	उच्च माध्यमिक शिक्षक
1	एम.पी.ऑनलाइनके पोर्टल https://trc.mponline.gov.in पर निर्देशिका/रिक्तियां/सुसंगत नियम/ अधिनियम तथा निर्देशों को अपलोड करना ।	28 फरवरी 2020
2	अनारक्षित वर्ग में आर्थिक रूप से कमजोर ई.डब्ल्यू.एस. की श्रेणी में आने वाले आवेदकों के चिन्हांकन हेतु पंजीयन (सिर्फ अनारक्षित वर्ग के अभ्यर्थियों के लिए) ।	6 मार्च से 15 मार्च 2020
3	एम.पी.ऑन लाईन द्वारा रिक्तियों के आधार पर प्रावधिक चयन/प्रतीक्षा सूचीयों को अपलोड करना ।	26 मार्च 2020
4	प्रथम चरण की काउंसिलिंग : (विशिष्ट शालाओं के लिए) प्रावधिक चयनित/ प्रतीक्षारत अभ्यर्थियों द्वारा दस्तावेजों को अपलोड करना तथा शालाओं का विकल्प चयन करना ।	30 मार्च से 15 अप्रैल 2020
5	जिला स्तर पर अभिलेखों का सत्यापन ।	20 अप्रैल से 30 अप्रैल 2020
6	सत्यापन उपरांत प्रथम चरण की अंतिम चयन सूची/प्रतीक्षा सूची का प्रकाशन ।	मई 2020
7	शेष विद्यालयों के लिए द्वितीय चरण की काउंसिलिंग	मई 2020

विशेष:-उपरोक्त तिथियां अनुमानित हैं तथा किसी भी समय आवश्यक होने पर परिवर्तित की जा सकेगीं। उपरोक्त तिथियों के अनुसार विवरण का प्रकाशन एम.पी.ऑन लाईन के पोर्टल पर किया जावेगा। अभिलेख सत्यापन के संबंध में अभ्यर्थियों को पृथक से स्थान, दिनांक तथा समय की सूचना उनके पंजीकृत मोबाईल/दूरभाषक्रमांक पर एस.एम.एस. तथा ई-मेल के माध्यम से दी जावेगी। अभ्यर्थी स्वयं का स्टेटस भी <https://trc.mponline.gov.in> पर ऑन लाईन चेक कर सकेंगे ।

(दीपाली रस्तोगी)
आयुक्त
आदिवासी विकास
मध्यप्रदेश

